



USAID | MACEDONIA
FROM THE AMERICAN PEOPLE



ЗА ОБЈАВУВАЊЕ ВЕДНАШ

5 декември, 2008 година

Канцеларија за информации: +389 (0)2 308-0446

Мобилен телефон: +389 (0)70 367 547

е-пошта: bvelickovska@usaid.gov

PRESS RELEASE

УСАИД помага во привлекување инвестиции во сопственички удели во Македонија

На 5 декември, 2008 година, Проектот на УСАИД за конкурентност во соработка со финансиските советници Еуро-Феникс од Будимпешта, го одржа вториот семинар фокусиран на привлекување странски капитал и инвестиции во Македонија. На овој семинар Македонските компании имаа можност да се консултираат директно со инвеститори во сопственички удел и со советници кои работат на фасилитирање на инвестиции, за процесот на привлекување инвестиции во своите компании.

"Глобалната економија е сè поконкурентна. При тоа Македонија треба да привлече странски инвеститори и капитал за да ги стимулира Македонските компании во својот раст и капацитет со што тие ќе станат конкурентни на глобалниот пазар. Пристапот до капитал е клучен. Преку овој семинар, УСАИД им помага на Македонските компании да развијат финансиски стратегии и да привлечат нови инвестиции со цел да ја зголемат својата конкурентност" - рече Мајкл Фриц, Директор на мисијата на УСАИД.

"На семинарот на Македонските компании им го презентиравме целокупниот процес за добивање капитал: како да се привлечат инвеститори, што бараат тие во една компанија, како да се подготви документацијата на компанијата, како да се преговара со потенцијалните инвеститори и како да се избере вистинскиот финансиски советник." рече г-н Лес Немети, директор на Еуро-Феникс и претседавач на семинарот.

Проектот на УСАИД за конкурентност го организираше првиот ваков семинар во септември, кога 12 Македонски компании имаа можност да слушнат како се привлекува капитал од меѓународни извори. Еурофеникс во моментот работи со 4 од тие фирми на подготвување на истите за стратешки или финансиски инвеститор. Во зависност од успешноста на преговорите и евалуацијата на компаниите, во следните 4 до 5 години во истите ќе биде инвестирани свеж капитал во износ од над 15 милиони долари.

ЗАБЕЛЕШКА ЗА УРЕДНИЦИТЕ:

Американскиот народ, преку УСАИД има инвестирано скоро 500 милиони американски долари во Македонија од 1993 година. УСАИД спроведува проекти со кои се зголемуваат инвестициите, се отвораат работни места, се намалува корупцијата и се подобрува квалитетот на образованието во Македонија. Со овие иницијативи се поддржува транзицијата на Македонија кон стабилна демократија и успешна интеграција во Европската Унија. УСАИД обезбедува економска и хуманитарна помош во повеќе од 100 земји. За повеќе информации, ве молиме посетете ја интернет страницата: